

ርእሱ-ግንቀጽ፡-

ቃል - ይከበር!

ቃልካ ምክባርን አብ ቃልካ ምጽናዕን ልዕሊ ኩሉ፡ ናይ ሕልና ርወ-የትን ናይ መንፈስ ዕረፍትን ዝህብ ወረጃ ባህሊ እዩ። አብ ሓደ ሕብረተሰብ ቃል ምክባር ከም ባህሊ ምምዕባል፡ አብ ሕድሕዱ ዝተኣማመንን ዝከባበርን ብጎደና ምዕባል ዓቕምታቱ ጠሚሩ ክምርሽ ዓብይ ዓቕሚ ዝፈጥረሉ እዩ።

አብ ቃልካ ምጽናዕን ቃልካ ምክባርን መለለዩ ሕላገት ህዝብታት ኤርትራ እዩ እንተተባህለ ምግናን አይኮነን። እንተኾነ ግን ወረጃ ባህልን ውርሻን ህዝብታትና ዝኾነ ቃልካ ምክባርን አብ ቃልካ ምጽናዕን ዝብል፡ ብፋሽስታዊ ስርዓት ኢሳይያስ ብተደጋጋሚ ብጥልመትን ክሕደትን እናተተከለ ብምምጽኡ፡ ሃገራዊ ሓድነትና አብ ፈተና ክወድቕ እናኾነ ዝመጸሉ ኩነታት ይረክሉ እዮ።

ፋሽስታዊ ስርዓት ኢሳይያስ፡ ገና ካብ ድሮ ሓርነት ጀሚሩ ንህዝብታትና ዝኣተዎ ቃል ብተደጋጋሚ እናኸሓደ ስለዘመጸ፡ ብህዝብታትና ቶባ ተባሂሉ ክፍንፈን ናብ ዝኾነሉ ደረጃ ወራዱ ምህላው ሕርሕራይ ጌርና ንምልክቶ ዘሎና እዩ። መብጽዓ፣ ጥልመትን ክሕደትን መለለዩ ሕላገቱ ዝኾነ ፋሽስታዊ ስርዓት ኢሳይያስ፡ አብ ልዕሊ ህዝብታት ኤርትራ መወዳደርቲ አልቦ በደል ብምፍጻም፡ ንሓደጋ ብርሰትን ምብትታን ክሰጥሉ ገደፍም ይርከብ።

ህዝብታት ኤርትራ ልዕሊ ኹሉን ቅድሚ ኹሉን አብ ቃሉ ዝርከብ ሓይሊ ተቓውሞ ከምዝናፍቐ ብግቡእ ክንግንዘብ ይህልወና። አብ ቃሉ ዘይርከብ እንተኾይኑ ካብ ህግደፍ ፈልጮም ዝርእዩሉን እምነት ዘንብሩሉን ኩነታት ከምዘይህሉ ዘካትዕ አይኮነን። አብ ቃልካ ምርካብን አብ ቃልካ ምጽናዕን ዝብል አበሃህላ እንታይ አምጸኦ ዝብል ሓታቲ ከምዘይህሉ ንግምት። እንተሃለወ ድማ ዝስዕብ መዘኻኸሪ ብምቕራብ ክክረጋግጹ።

ዓሚ ካብ 31 ሓምሌ ክሳብ 09 ነሓስ 2010 ዝተጋበአ ሃገራዊ ዋዕላ ንደሞክራሲያዊ ለውጢ፡ አብ ውሽጢ ሓደ ዓመት ሃገራዊ ጉባኤ ንደሞክራሲያዊ ለውጢ ክካየድ ወሲኑ እዩ። ነቲ ክካየድ ሃገራዊ ጉባኤ ዘዳሉ አካል፡ ተዋጽኦ ዝተፈላለዩ አካላት ሕብረተሰብና ዘካተተ 53 አባላት ዝሓቕፈ ሃገራዊ ኮምሽን አቕሙ። ሓላፍነት ኤርትራዊ ሃገራዊ ኮምሽን ድማ፡ ብሄራዊ፣ ሃይማኖታዊ፣ ጾታውን ናይ ዕድመን ተዋጽኦ ዝሓለወ፡ ዝተፈላለዩ አካላት ህዝብታትና ዝሓቕፈ፡ ብቐንዱ ወሳኒ ተሳትፎ ህዝብታትና ዘረጋገጸ ብቐዕን ጽፋፍን ቅድመ ምድላው ዝተኻየደሉ ሃገራዊ ጉባኤ ንደሞክራሲያዊ ለውጢ ምስንዳእ እዩ።

አብ ሃገራዊ ዋዕላ ንደሞክራሲያዊ ለውጢ፡ ዝበዝሑ ሓይልታት ተቓውሞ ዝተሳተፉ ምዃናምን፡ ብሰፊሕን ወሳኝን ተሳትፎ ህዝብታትና ዝሰላሰል ሃገራዊ ጉባኤ ንደሞክራሲያዊ ለውጢ ክካየድ ድማ ቃል አትዮም እዮም። እዚ ንፈለማ እዮን፡ ብሓይልታት ተቓውሞ ዝተኣተወ ቃል፡ ከይተሸራረፈን ከይተጠማዘዘን ተግባራዊ ዝኾነሉ ኩነታት ክፍጠር፡ ከም ሓይልታት ተቓውሞ፡ ቅድመ-ግንባር ኮይና ክንዓዩ ተጽቢት ይግበረልና። ብዝተፈላለዩ ምክንያታት፡ ናይ ህዝብታትና ወሳኒ ተሳትፎ ዝዳፋእ ምንቅስቓስ ምግባር፡ አብ ቃልካ ዘይምርካብ ስለዝኸውን፡ ናይ ህዝብታትና እምነት ምክሳር ክስዕብ ይኸእል እዩ። ህዝብታትና ወሳኒ ተሳትፎኦም ብድምጻም ዘረጋገጹሉ ሃገራዊ ጉባኤ ንደሞክራሲያዊ ለውጢ ንምዕዋት ዝኣተናዮ ቃል ነኸብር።

ቤት- ጽሕፈት ዜናን ባህልን
ሰውራዊ ደሞክራሲያዊ ግንባር ኤርትራ፡
03 ነሓስ 2011